

બાળકો અને
નવયુવાનો માટે

મોહર્રમ, હીજરી સન ૧૪૩૩,
ડીસેમ્બર - ૨૦૧૧

હાદી માસિક

અંક
૩૮



રૂ. 30/-




મોહર્રમ માસમાં શોક પ્રગટ કરવાની પદ્ધતિ

મોહર્રમ માસ ઈમામે મઝલૂમે કરબલાના કતલનો મહીનો છે. એ ખૂબ જ શોક અને દુઃખનો મહીનો છે. આ મહીનામાં આપણે અઝાદારોએ આ યુગના ઈમામ અજ અને હુસૈન મઝલૂમ અ.સ.ની દુઃખી મહાન માતાની સેવામાં શોક પ્રગટ કરતાં રહેવું જોઈએ અને તે સાથે એક-બીજાને પણ શોક પ્રગટ કરવો જોઈએ અને એવી પણ દુઆ કરતાં રહેવું જોઈએ કે “હે ખુદા ! હુસૈન અ.સ. ના પુનનો બદલો લેનાર જ્યારે પ્રગટ થાય ત્યારે અમોને પણ તેમના સાથીઓ અને સહાયકોમાં સામેલ રાખજે.”

આઅમલ્લાહો ઉજુરના બે મુસા બેના બિલ હુસૈન-વ-જઅલના-વ-અયાકુમ-મિનતાલેબીના બે-સારેહ મઆવલીયેહિલ ઈમામ-અલ-યહદી મિન આલે મુહમ્મદ.

ખુદા ઈમામ હુસૈન અ.સ.ના અજને અમારી સોગવારી (શોક પાલન) અને મુસીબતોમાં ‘અઝીમ’ કરી દે અને અમને અને તમને એમના પુનનો (બદલો) માંગનારાઓમાં સામેલ કરી દે - હઝરત ઈમામ મહદીની સાથે જે આલેમુહમ્મદ સ.અ.વ.માંથી છે.



મેરે સરપરસ્તી હમરતે હુજજત

અરવાહોના ફિદાહ, અજજલલ્લાહો તઆલા ફરજહુશરીફ

મહુમ જનાબ મૌલાના આબીદ હુસૈન રીઝવી

સાહેબની યાદમાં

ધર્મ પ્રચારક-પ્રખર વિદ્વાન-કૌમના સંનિષ્ઠ સેવક :

આલી જનાબ મુખ્તારઅબ્બાસ વસાયા
મુદ્દિલ્લહૂની નિગરાનીમાં

મુખ્ય તંત્રી :

સૈયદ મોહમ્મદ રઝા ગરવી

કાર્યવાહક તંત્રી :

સૈયદ મોહમ્મદ અખ્તર

સહાયકો :

અહમદ રઝા મુરારહ

તાલીમરઝા અજમેરી

એહસાનઅલી રીઝવી

અનુવાદક :

સૈયદ મોહમ્મદ ફાઝિલ બુખારી

આઈ.એ.એસ. (નિવૃત્ત)

શુષોભન :

(Skype Graphics) સાજુદ પંજ

9898013082

E-mail : sajidpanj@yahoo.in

વિગતો માટે સંપર્ક :

યુરોપ, અમેરીકા અને કેનેડા માટે :

અહ્મદ મુખ્તાર અબ્બાસ સાહબ વસાયા

Mukhtar Abbas Vasaya

91, Longthronton Road, LONDON, SW 16 5QF

Tel. : 0044 - 2082866198 Mo.: 00447828958746

E-mail : movasaya@hotmail.com

ભારત, પાકીસ્તાન, આફ્રીકા, રિયુનીયન માટે :

હૌઝએ ઇલમીયહ ઇમામ ખુમૈની (રહ.)

ગોલ્ડન પાર્ક, વટવા, અમદાવાદ. ગુજરાત. ભારત - ૩૮૨૪૪૦

ફોન : ૦૭૯-૨૫૮૯૨૭૮૬, ૯૪૨૬૬૭૮૬૧૪, ૯૪૨૬૬૭૮૬૧૨, ૯૭૨૪૭૩૭૮૬૫

E-mail : hadimasik@yahoo.com

Website : www.hadikids.org

બઈસ્મેહી સુબ્હાનહૂ તઆલા

વહાલા બાળકો !

અસ્સલામો અલયકુમ !

ઈમામ હુસૈન અ.સ.ની કુરબાની ફક્ત સને ૬૧ હિજરીની સમસ્યાઓ અને તે સમયની પરિસ્થિતિને હલ કરવા માટેની નહોતી પરંતુ તે ક્યામત સુધી ઈસ્લામ સાથે હવે કોઈ છેડછાડ નહીં કરી શકાય તે માટેની બાંહેધરી હતી અને દરેક યુગ માટે વિજય અને પરાજયના લેખાજોખા માટેની પારાશીશી હતી. ઈમામ હુસૈન અ.સ.ની કાંતિએ સમગ્ર જગતના અત્યાચાર પિડિતોને અત્યાચારીનો મુકાબલો કરવાની ન કેવળ પ્રેરણા આપી છે પરંતુ તે માટે બળ પણ પુરુ પાડ્યું છે.

ઈમામ અ.સ.નું આ કથન કે “ઈજજતપૂર્વકનું મૃત્યુ અપમાનિત અવસ્થાના જીવન કરતાં અનેકગણું શ્રેષ્ઠ છે.” દરેક આબરૂદાર વ્યક્તિ માટે પ્રેરણાનો સ્ત્રોત છે અને અપમાનજનક પરિસ્થિતિમાં જીવન વિતાવનારાઓના મોઢે એક થપ્પડ પણ છે.

મહોર્રમનો મહીનો શોક અને માતમનો મહીનો છે, ઈબાદત અને બંદગીનો મહીનો છે. કેટલીયે વિકટ પરિસ્થિતિ કેમ ન હોય પરવરદિગારની પ્રસન્નતા (ખુશનૂદી) આપણું લક્ષ્ય હોવું જોઈએ. દરેક પરિસ્થિતિમાં જીભ ઉપર ફક્ત એકજ વાક્ય હોય : “અમો પરવરદિગારના નિર્ણય ઉપર રાજી છીએ અને તેની સામે નતમસ્તક છીએ.” આ આપણા માટે મોહર્રમુલ હરામનો સર્વશ્રેષ્ઠ બોધ છે.

વહાલા બાળકો ! ઈમામ હુસૈન અ.સ.ના શોકમાં કમી આવવા દેતા નહીં, તેના ઉપર જ આપણાં અસ્તિત્વનો આધાર છે. હા, પરંતુ એ હકીકત પણ નજર સમક્ષ રાખવી જરૂરી છે કે શોકનું પ્રદર્શન ફક્ત એક રિવાજ માત્ર ન બની જાય, પરંતુ એ એક મિશનના સ્વરૂપે, એક લક્ષ્યની પ્રાપ્તિ માટે હોવું જોઈએ જેથી કરીને આપણે જનાબ સૈયદા સલા.ની દુઆને પાત્ર ઠરીએ.

વસ્સલામ

વાર્ષિક લવાજમ

રૂા. ૩૦૦/-

کتاب الشہادۃ

કરબલાના સંદેશ

કરબલાના પ્રસંગ અને હઝરત ઈમામ હુસૈન અ.સ.ના બોધ વચનોનું મનન કરવામાં આવે તો આશુરાના જે સંદેશ તેમાંથી સ્પષ્ટ રીતે આપણા મનમાં ઉપસી આવે છે તે નીચે મુજબ વર્ણવી શકાય :

(૧) પયગમ્બર સ.અ.વ.ની સુન્નતને સજીવન કરવી તે :-

બની ઉમય્યા એવો પ્રયાસ કરી રહ્યા હતા કે પયગમ્બરે ઈસ્લામ સ.અ.વ.ની સુન્નત (આપે પ્રબોધેલા પાઠ)ને મિટાવી દઈને જાહેલિયત (એટલે કે ઈસ્લામના ઉદય અને પ્રચલન પહેલા અરબસ્તાનની જે પરિસ્થિતિ હતી તે)ના યુગની એશ-આરામ અને પૈભવી શાસનની સ્થાપના કરવામાં આવે. એ હકીકત આપના એ કથનમાં નજર આવે છે કે આપે ફરમાવ્યું હતું કે ‘હું એશ-આરામનું જીવન વિતાવવા અથવા ફિત્નો ફેલાવવા કે ઝઘડો ટંટો કરવા નથી જઈ રહ્યો પરંતુ મારો હેતુ તો માત્ર મુસલમાનો (ઉમ્મતે ઈસ્લામી)ની સુધારણા અને મારા પિતામહ પયગમ્બરે ઈસ્લામ સ.અ.વ. અને મારા પિતા અલી ઈબ્ને અબી તાલિબ અ.સ.ની સુન્નત ઉપર ચાલવું અને મુસલમાનોને એ વાત સમજાવવી કે તેમની સુન્નત શું હતી ?

(૨) અસત્યને ઉઘાડું પાડવું :-

બની ઉમય્યા પોતાના પોતાની રીતે બનાવી કાઢેલા ઈસ્લામ થકી (આ ઈસ્લામ જ સાચો ઈસ્લામ ધર્મ છે તેવો પ્રચાર-પ્રસાર કરીને) લોકોને છેતરી રહ્યા હતા. બહેકાવી રહ્યા હતા. તેમના ચહેરા પર બનાવટી ઈસ્લામની જે નકાબ તેમણે ધારણ કરી રાખી

હતી તે કરબલાના પ્રસંગ દ્વારા ઈમામ હુસૈન અ.સ. એ ઉલ્ટાવી દઈને બની ઉમર્યાનો સાચો-ઈસ્લામ દુશ્મન ચહેરો-છતો કરી દીધો અને આપે માનવજાતિ અને ખાસ કરીને મુસલમાનોને એવો સ્પષ્ટ સંદેશો પણ આપ્યો કે મનુષ્યે હંમેશા સાવચેત રહેવું જોઈએ અને ધર્મનો મુખોટો ધારણ કરીને આવેલા દગો કરનાર લોકોથી છેતરાઈ જવું જોઈએ નહીં.

(૩) “અમ્ર-બિલ-માઅરફ”ને જીવિત રાખવો :-

હઝરત ઈમામ હુસૈન અ.સ. ના એક કથન (કૌલ) ઉપરથી એવું જણાઈ આવે છે કે આપના આ વિરોધ (કયામ)નો ધ્યેય ‘અમ્ર-બિલ-માઅરફ’ અને ‘નહી-અનિલ મુનકર’ હતું. આપે એક સ્થળે ફરમાવ્યું છે કે ‘મારો હેતુ ‘અમ્ર-બિલ માઅરફ’ અને ‘નહી-અનિલ-મુનકર’ છે. એકબીજા સ્થળે ફરમાવ્યું છે કે ‘અલ્લાહ અલમુનકરને ખૂબ જ પસંદ કરે છે.’”

(૪) સાચા અને દેખાવ કરનારા મુસલમાનો વચ્ચેના તફાવતને સ્પષ્ટ કરવો :-

ખરી કસોટી વગર સાચા મુસલમાનો અને સામાન્ય દીનદાર અને ઈમાનનો જુઠો દાવો કરનારા મુસલમાનોને ઓળખવા મુશ્કેલ છે અને આ તમામને પુરેપુરા ઓળખી લેવામાં ન આવે ત્યાં સુધી મુસ્લિમ સમાજ પોતે ક્યાં ઉભો છે તેનો તાગ મેળવી શકે નહીં. કરબલા એક એવું પરીક્ષા સ્થળ હતું જ્યાં મુસલમાનોના ઈમાન-દીનની પાબંદી અને સત્યનિષ્ઠાના દાવાઓની કસોટી થઈ રહી હતી. ઈમામ હુસૈન અ.સ. એ પોતે પણ ફરમાવ્યું, લોકો જગતને ચાહવાવાળા (દુન્યાપરસ્ત) છે અને કસોટી કરવામાં આવે છે ત્યારે દીનદાર લોકો ઓછા મળે છે.





(૫) આત્મસમ્માનનું રક્ષણ કરવું :-

હઝરત ઈમામ હુસૈન અ.સ.નો સંબંધ એ કુટુંબ (ખાનદાન) સાથે છે જે આત્મસમ્માન અને સ્વતંત્રતાનો ભેખધારી છે. ઈમામ અ.સ. સમક્ષ ફક્ત બે વિકલ્પો હતા. એક અપમાન વેઠીને જીવતા રહેવું અને માનભેર મૃત્યુના ખોળામાં નિદ્રાધીન થઈ જવું. ઈમામ અ.સ. એ અપમાનને સ્વીકાર્યું નહીં અને માનભેર મૃત્યુને સ્વીકારી લીધું. આપે ફરમાવ્યું હતું કે ‘ઈબ્ને ઝિયાદએ મને તલવાર અને અપમાનિત જીવન એ બે વચ્ચે લાવીને ઉભો કરી દીધો છે પરંતુ હું અપમાનિત જીવન સ્વીકારનારો નથી.’

(૬) અત્યંત દુષ્ટ શક્તિઓ સાથે યુદ્ધ :-

ઈમામ હુસૈન અ.સ.ની ચળવળ દુષ્ટ અને અત્યાચારી શક્તિઓ વિરૂદ્ધ હતી. તે યુગની સૌથી મોટી દુષ્ટ શક્તિ (તાગુત) યઝીદ-ઝિન-મુઆવિયા હતો. અને તેથી જ ઈમામ હુસૈન અ.સ.એ પયગમ્બરે અકરમ સ.અ.વ.ના આ બોધને આધાર તરીકે રજુ કર્યો છે કે ‘જો કોઈ એવા દુષ્ટ શાસકને જુએ કે જેણે અલ્લાહે જે વસ્તુઓ હરામ કરી છે તેમને હલાલ અને અલ્લાહે જે વસ્તુઓને હલાલ કરી છે તેમને હરામ કરી દેતો હોય તો એ વ્યક્તિ માટે પેલા દુષ્ટ શાસક વિરૂદ્ધ બંડ પોકારવો તે ફરજિયાત થઈ જાય છે અને જો તે એવું નહીં કરે તો અલ્લાહ તરફથી તેને સજા કરવામાં આવશે.’

(૭) દીન ઉપર દરેક વસ્તુ ન્યોછાવર કરી દેવી :-

દીનનું મહત્વ એટલું વધારે છે કે તેના રક્ષણના કાજે દરેક વસ્તુનું બલિદાન આપવું જરૂરી છે. એટલે સુધી કે સાથીઓ - ભાઈઓ - ઔલાદનું બલિદાન પણ આપવું જરૂરી હોય છે તેથી જ ઈમામ હુસૈન અ.સ. એ શહાદત વહોરી લીધી. ઈમામ હુસૈન અ.સ. એ શહાદત વહોરી



લઈને એ સાબિત કરી આપ્યું કે દીનનું મહત્વ ઘણું વધારે છે, તેની સામે પોતાના પ્રાણ-સાથીઓ-ભાઈઓ - ઔલાદ એ કાંઈ નથી અને સત્ય અને દીનના રક્ષણ કાજે એ તમામનું બલિદાન આપવું પડે તો તત્પરતાથી પોતાની દરેક વસ્તુનું બલિદાન આપી દેવું જોઈએ.

(૮) શહાદતના જુસ્સાને જીવિત રાખવો :-

જે વસ્તુ ઉપર દીનનું અસ્તિત્વ - શક્તિ - સર્વોપરિતા અને મહત્વ ટકેલું છે તે જિહાદ અને શહાદતની ભાવના છે. હઝરત ઈમામ હુસૈન અ.સ. એ દીન ફક્ત નમાઝ-રોઝાનું જ નામ નથી તે હકીકત જગ જાહેર કરવા માટે આ શહાદત વહોરી લીધી હતી. જેથી કરીને સામાન્ય જનતામાં શહાદતનો જુસ્સો પેદા થાય અને તેઓ દીનના અસ્તિત્વને કાજે જરૂર પડે ત્યારે એશ-આરામ ભરેલું જીવન પણ ત્યજી દેવા તત્પર થાય. ઈમામ હુસૈન અ.સ. એ પોતાના એક ભાષણ (ખુત્બા)માં ઈશાદિ ફરમાવ્યું છે કે ‘હું (શહાદતના) મૃત્યુને મારું અહોભાગ્ય ગણુ છું’ આપનો એ અર્થપૂર્ણ સંદેશ દીનને કાજે શહાદત વહોરવાની પ્રેરણા આપે છે.



(૯) પોતાના લક્ષ્યની પ્રાપ્તિ માટે અંતિમ શ્વાસ સુધી ઝઝૂમતા રહેવું :-

અકીદા (ધર્મ અંગેની દૃઢ માન્યતા અને શ્રદ્ધા)ની મજબુતાઈ પોતાના લક્ષ્યની પ્રાપ્તિ માટે અંતિમ શ્વાસ સુધી ઝઝૂમતા રહેવું તે છે. ઈમામ હુસૈન અ.સ. એ આશૂરાની સંપૂર્ણ ક્રાંતિમાં આનું દૃષ્ટાંત તેના ઉપર અમલ કરીને લોકો સમક્ષ રજુ કર્યું છે અને પોતાના અંતિમ શ્વાસ સુધી તેઓ પોતાના દૃઢ નિશ્ચય ઉપર અડગ રહ્યા અને શત્રુઓ સામે લેશમાત્ર પણ ઝુક્યા નહીં. ઈમામ હુસૈન અ.સ. એ ઈસ્લામ ધર્મની આજ્ઞાઓનું ઉલ્લંઘન કરનારાઓ અત્યંત શક્તિશાળી - સમૃદ્ધ - કે ઉચ્ચ દરજ્જાની વ્યક્તિઓ હોય તો પણ તેમની સામે ઝુકવું જોઈએ નહીં તેવી એક સર્વોત્તમ શીખામણ મુસલમાનોને પોતાના અનુકરણીય આચરણ વડે આપી છે.

(૧૦) સત્યના કાજે યુદ્ધ કરતાં હોય ત્યારે સમાજના દરેક વર્ગને તેમાં સામેલ કરો :-

કરબલાના પ્રસંગમાંથી આપણને શીખ મળે છે કે જો સમાજમાં સુધારણા અથવા ક્રાંતિ ઈચ્છતા હોવ તો પોતાની ચળવળમાં સમાજના દરેક વર્ગને જોતરવો જોઈએ જેથી લક્ષ્યની પ્રાપ્તિમાં સફળતા મળે અને તે સફળતા લાંબા સમય સુધી ટકી પણ રહે તેથી જ ઈમામ હુસૈન અ.સ. એ પોતાના સાથીઓમાં યુવાનો-વૃદ્ધો-કાળા અને ગોરી ચામડીના - ગુલામો અને આઝાદ લોકો એવા સમાજના દરેક વર્ગના લોકોનો સમાવેશ કર્યો હતો.

(૧૧) સત્યના કાજે યુધ્ધ કરતાં હોય ત્યારે પોતાના સાથીઓની અલ્પ સંખ્યાથી ચિંતિત થવું જોઈએ નહીં. :-

કરબલાનો પ્રસંગ હઝરત અલી અ.સ.ના એ કથન (કોલ)નું તાદશ્ય ઉદાહરણ છે કે ‘જ્યારે તમે સત્યના કાજે નીકળ્યા હોવ ત્યારે પોતાના સાથીઓની અલ્પ સંખ્યાને કારણે ચિંતિત થવું જોઈએ નહીં’ જે લોકોને પોતાના લક્ષ્યની સત્યતા અંગે સંપૂર્ણ શ્રદ્ધા હોય છે તે લોકોની સહાયતામાં ઘણી મોટી શક્તિ પીઠબળ પુરૂ પાડતી હોય છે. આવા લોકોએ પોતાના સાથીઓની અલ્પ સંખ્યાને લીધે ચિંતિત થવું જોઈએ નહીં અને તે કારણે લક્ષ્ય પ્રાપ્તિના પોતાના માર્ગ ઉપરથી વિચલીત પણ થવું જોઈએ નહીં. ઈમામ હુસૈન અ.સ. જો એકદમ એકલા રહી ગયા હોત તો પણ આપ સત્યના રક્ષણ કાજે પ્રવૃત્ત જ રહેત અને તે અંગે આપનું એ વાક્ય દલીલ છે જે આપે આશુરાની રાત્રે પોતાના સાથીઓને સંબોધીને કહ્યું હતું કે “આપ બધા જ્યાં પોત-પોતાની મરજી હોય ત્યાં ચાલ્યા જાવ, આ લોકો તો ફક્ત મારા લોહીના તરસ્યા છે.”

(૧૨) બલિદાનની ભાવના સાથે સમાજના પ્રશિક્ષણને પણ સામેલ કરી દેવા :-

કરબલા ફક્ત જિહાદ અને શુરવીરતાની યુધ્ધભૂમિ નથી પરંતુ તેમાં સામાજિક પ્રશિક્ષણ અને ઉમદા શીખામણો પણ કેન્દ્રસ્થાને છે અને કરબલાના ઇતિહાસમાં ઈમામ હુસૈન અ.સ. નો આ સંદેશ છુપાએલો છે. ઈમામ હુસૈન અ.સ. એ શુરવીરતા-બલિદાન અને સત્ય નિષ્ઠાની છાયામાં ઇસ્લામને મુક્તિ અપાવવાની સાથે લોકોને જાગૃત કરવાનું ભગીરથ કાર્ય પણ કર્યું છે અને તેમના વૈચારિક અને દીની સ્તરને પણ ઉંચું કર્યું છે જેથી આ સામાજિક અને જિહાદી ચળવળ પોતાના લક્ષ્યને પ્રાપ્ત કરીને મુક્તિદાતા બની શકે.



ઈમામ હુસૈન અ.સ.નો શોક, -વહી અને ઈસ્મતની દ્રષ્ટિએ

હદીસે કુદસી : “ મેં હુસૈન અ.સ. ને મારી વહીનો ખજાનચી બનાવ્યો છે. મેં તેને શહાદતનો દરજ્જો આપીને આદરણીય બનાવ્યો છે. મેં સફળતાને હુસૈન અ.સ. ઉપર સંપૂર્ણ કરી દીધી છે. તે સઘળા શહીદોથી અફઝલ (શ્રેષ્ઠ) છે. કોઈપણ શહીદનો દરજ્જો તેમનાથી ઉચ્ચ નથી. મેં તેની સાથે જ પોતાનો સંપૂર્ણ કલમો (વાણી) રાખી છે. મેં તેને સંપૂર્ણ દલીલ બનાવ્યો છે. હું તેના કુટુંબ વડે જ લોકોને પુણ્ય અને અઝાબ આપીશ.” (ઉસૂલે કાફી-ભા-૨-પા. ૪૭૨)

હઝરત રસૂલે ખુદા સ.અ.વ. “નિ:શંકપણે હુસૈન અ.સ. ના કત્લ (શહાદત)થી મોમેનીનના દિલોમાં એવી ઉષ્મા ઉત્પન્ન થશે જે કદી ઠંડી નહીં પડે. (મુસ્તદ-રકુલ-વસાઈલ-ભા-૧૦, પ્રકરણ-૧૦, પા. ૩૧૮)

ઈમામ અલી અ.સ.એ ઈમામ હુસૈનને જોઈને ફરમાવ્યું ‘હે દરેક મોમિનને રડાવી દેનાર’ આપે અરજ કરી શું બાબા આપ મને કહી રહ્યા છો ? ” ફરમાવ્યું “હા - દિકરા ! હું તને જ કહી રહ્યો છું.” (બિહાર, ભા-૨૪, પા. ૨૮૦)

હઝરત ફાતેમા ઝહરા સલા :- “જ્યારે હુસૈન અ.સ. મારા ઉદરમાં છ માસના હતા ત્યારે અંધારામાં પણ મને દીવાની જરૂર નહોતી પડતી અને હું મારા ઉદરમાંથી ખુદાની તસ્બીહ અને પવિત્રતાના વખાણ (તકદીસ)નો અવાજ સાંભળતી હતી.” (બિહાર-ભા-૪૩, પા. ૨૭૩, અવાલિમ-ભા-૭, પા. ૧૧)

હઝરત ઈમામ હસન અ.સ. - ‘હે ભાઈ ! મારી શહાદતનું કારણ તો મને આપવામાં આવેલ ઝેર હતો, પરંતુ આપની મુસીબતોવાળા દિવસ જેટલો ભારે મુસીબતોવાળો બીજો કોઈ દિવસ નથી.’ (અમાલી-ચે-સદૂક-પા. ૧૧૬-બિહાર-ભા. ૪૫-પા. ૨૧૮)


હઝરત ઈમામ હુસૈન અ.સ. ‘હું રૂદનનો માર્યો (કુશ્તએ-ગિયા) છું કોઈ પણ મોમિન મને યાદ કરીને રડ્યા વગર નહીં રહી શકે’ (અમાલિયે-સદૂક-પા-૧૩૭-બિહાર-ભાગ-૪૪, પા. ૨૮૪)

હઝરત ઈમામ ઝૈનુલ આબેદીન અ.સ. : “હું એ (હુસૈન અ.સ.)નો દિકરો છું જેના ઉપર આકાશના ફરિશ્તાઓ પણ રડ્યા છે. હું એ (હુસૈન અ.સ.)નો દીકરો છું જેના ઉપર પૃથ્વી પરના જિજ્ઞાતો અને પક્ષીઓ પણ રડ્યા છે.” (બિહાર ભા-૪૫, પા. ૧૭૪- અવાલિમ-ભા. ૧૭, પા. ૪૮૫)

હઝરત ઈમામ મુહમ્મદ બાકિર અ.સ. : “હઝરત યહયા-બિન-ઝકરિયા પછી હુસૈન અ.સ. સિવાય બીજા કોઈના માટે આકાશ રડ્યું નથી. હુસૈન અ.સ.ના શોકમાં આકાશ ચાલીસ દિવસ સુધી રડ્યું છે.” (કામિયુલ-ઝિયારાત-પા-૧૦૦-બિહાર, ભા. ૪૪, પા. ૨૯૧)’

હઝરત ઈમામ મૂસા કાઝિમ અ.સ. : “મોહરમ માસ શરૂ થઈ જાય તે પછી મારા બાબા ખુશ-ખુશાલ અને હસતાં જોવા મળતા નહોતા. શોક અને ગમની છાયા તેમના મુખારવિંદ પર છવાયેલી રહેતી હતી અને આવી રીતે જ આશુરાનો દિવસ આવી જતો જે અત્યંત શોક મનાવવાનો અને શોક મગ્ન થઈને રડવાનો દિવસ બની જતો હતો અને આપ ફરમાવતાં હતા કે આજનો દિવસ તો એ દિવસ છે જે દિવસે હુસૈન અ.સ. ને શહીદ કરી દેવામાં આવ્યા હતા.” (અમાલી-યે-સદૂક-પા. ૧૨૮)

(વધુ આવતા અંકે)





અઝાદારીનો હેતુ અને દ્યેય

મોહરમુલ હરામમાં હઝરત ઈમામ હુસૈન અ.સ. અને આપના વફાદાર સાથીઓની જે અત્યાચારપૂર્ણ રીતે શહાદત કરવામાં આવી હતી તેની યાદ તાજી કરવા અને સાનીયે ઝહરા હઝરત સૈયદા ઝયનબના અસત્યના દાંત ખાટા કરી દેનારા ખુત્બાઓ (પ્રવચનો) અને આપે પ્રચલિત કરેલ અઝાદારીની રસમને સજીવ કરવા તેમજ આજના યુગમાં હુસૈની વિચારસરણી અને ઝયનબી કારનામાઓને પ્રચલિત કરવા, તેવી જ રીતે ઈસ્લામની સાચી છબી જગત સમક્ષ મુકવા માટે અઝાદારી મનાવવામાં આવે છે. જ્યારે યઝીદીયતના સ્વરૂપમાં અઝાદારીની શત્રુ શક્તિઓ દ્વારા તેમાં રૂકાવટો ઉભી કરવાનો સિલસિલો પણ ચાલે જ છે, જો કે મોહરમુલ હરામ અને અન્ય દિવસોની અઝાદારીનો ધ્યેય તો ફક્ત ઈમામ હુસૈન અ.સ.નો સંદેશ જગત સુધી પહોંચાડવાનો અને યઝીદી ઈરાદાઓ ઉપરથી પડદો ઉચકવાનો જ હોય છે પરંતુ યઝીદીયતથી પ્રભાવિત કેટલીક શક્તિઓ આ અઝાદારીને પોતાના હેતુઓની સિધ્ધીના માર્ગમાં સૌથી મોટી અડચણ સમજીને તેના વિરૂધ્ધ ભરપૂર ષડયંત્રો રચે છે અને બૌદ્ધિક રીતે પણ તેને અટકાવવા અને તેમાં અડચણો ઉભી કરવા સઘળા પ્રયત્નો કરે છે.



આજથી ચૌદસો વરસ પહેલા કરબલાના નિર્જન પ્રદેશમાં ઈમામ હુસૈન અ.સ.એ પોતાના ૭૨ જાન કુરબાન કરી દેનાર - સત્યનો સાથ આપનાર - દીનદાર - વફાદાર અને અલ્લાહથી ડરીને ચાલનાર સાથીઓ સાથે શહાદતનો જામ ગટગટાવીને સમગ્ર જગત જ્યાં સુધી અસ્તિત્વમાં રહેશે ત્યાં સુધીના યુગ માટે સત્ય અને અસત્યની વચ્ચે બંનેને સ્પષ્ટ રીતે જુદી પાડતી રેખા

દોરીને સત્ય અને અસત્યની કાયમી અને અનંતયુગ સુધી રહેનાર કસોટી આપી દીધી હતી અને એ સાબિત કરી દીધું કે મદીનાથી મક્કા સુધીનો અને મક્કાથી કરબલાના ઉજ્જડ પ્રદેશ સુધીનો પ્રવાસ પોતાના અંગત લાભ માટે નહીં પણ ખુદાના દીન અને તેની ઈલાહી વ્યવસ્થાને ખુદાના બંદાઓમાં સ્થાપિત કરવા માટે હતો. અત્યાચારીને જુલ્મ કરવાથી અટકાવવા માટે, અત્યાચાર પીડીતોને તેમના અધિકાર મળે તે માટે હતો. ઈસ્લામની છબી ખરડવાના નિદનીય પ્રયાસને અસફળ બનાવીને માનવ જગત સમક્ષ સાચા અને નબી સ.અ.વ. એ પ્રબોધેલા ઈસ્લામને રજુ કરવા માટેનો હતો અને તેથી જ તો આ મહાન યુધ્ધ આપે ફક્ત કેટલાક યુવાનો-વૃદ્ધો-બાળકો અને સન્નારીઓને સાથે રાખીને જીતી લીધું હતું કે જેને વિરાટ સૈન્ય સાથે પણ જીતી શકાય તેમ નહોતું.

ઈમામે આલી અ.સ.ની લડાઈ યઝીદ સાથે નહોતી પરંતુ યઝીદીયત (યઝીદી વિચારસરણી) સામે હતી. આજે પણ યઝીદીયતના સ્વરૂપે ક્યાંય કોઈ ઉપદ્રવ ઉભો કરે છે તો હુસૈનીયતના સ્વરૂપે તેને ડામવા માટે કેટલીક શક્તિઓ સામે આવી જ જાય છે. ઈમામ હુસૈન અ.સ. એ તે વખતે યઝીદી ઈરાદાઓ ઉપરથી પડદો ઉચકી દઈને ઈસ્લામ સમક્ષ જે ખતરો



આવી ગયો હતો તેનાથી ઉમ્મતને વાકેફ કરી હતી અને આ કાજે આપે આટલું મહાન બલિદાન આપ્યું હતું તેવી જ રીતે આજે પણ જગતના વિભિન્ન પ્રદેશોમાં યઝીદીયત જુદા-જુદા સ્વરૂપે પ્રગટ થઈ રહી છે તે સંજોગોમાં આપણે પણ હુસૈની બનીને તે યઝીદી-યહૂદી અને સામ્રાજ્યવાદી ષડયંત્રોનો સામનો કરવો જોઈશે.



મોહર્રમુલ હરામ માસ જેવી રીતે આપણને કરબલાના રક્ત રંજિત પ્રસંગની યાદ દેવડાવે છે તેવી રીતે જ તે હઝરત ઈમામ હુસૈન અ.સ.ના મહાન મિશન અને ધ્યેયના પ્રચાર-પ્રસાર તરફથી આપણું ધ્યાન આકર્ષિત કરે છે અને માનવજગતના વંચિતો અને અત્યાચાર પીડીત સમુહો માટે આશાની કિરણો પ્રસરાવે છે.

આજે મુસલમાનો સિવાયના અન્ય ધર્મમાં માનનારાઓ પણ અઝાદારીમાં સામેલ થાય છે, એટલું જ નહીં પણ તેની વ્યવસ્થા પણ મુસલમાનો સાથે મળીને કરે છે કેમકે તેઓ જાણી ગયા છે કે હુસૈન અ.સ.એ કોઈ એક ધર્મ, જાતિ કે વિચારસરણી ઉપર નહીં પરંતુ સમગ્ર માનવ જગત ઉપર ઉપકાર કર્યો છે અને પોતાના ઉપર ઉપકાર કરનારની યાદને જીવિત રાખવી તે સ્વામિમાની પ્રજાઓની પ્રણાલિકા રહી છે.

અને એ હકીકત સંપૂર્ણપણે શંકા-કુશંકાથી પર છે કે જગતનો દરેક કલમો પઢનાર હુસૈની છે અને તેથી જ એ તેનું કર્તવ્ય છે કે યઝીદીયતની વિરુદ્ધ એકબીજા સાથે ખભાથી



ખભો મિલાવીને ઉભો થઈ જાય અને ઈમામ હુસૈન અ.સ.ના ચરિત્રને પોતાના ચરિત્રમાં ઉતારીને હુસૈનિયતનો સંદેશો જગતના ખુણે-ખુણે પહોંચાડે. કેમકે આજના યુગમાં હુસૈની ચરિત્રને દરેકની સામે મુકવાની ખાસ આવશ્યકતા છે.

શિક્ષકનો દરજ્જો



અબ્દુર્રેહમાન સલમાએ જ્યારે ઈમામ હુસૈન અ.સ.ના સંતાનોમાંથી કોઈને સૂરએ અલ્હમ્દ શીખવાડ્યું અને એ બાળકે એ સૂરો પોતાના

બાબાને સંભળાવ્યો તો ઈમામ અ.સ. એ શિક્ષકને બોલાવીને એક હજાર દિનાર અને એક હજાર ઉમદા વસ્ત્રો તેને આપ્યા. અને તેના મોઢાને કીંમતી મોતીઓથી ભરી દીધું અને તેનો ખુબ-ખુબ આદર-સત્કાર કર્યો.

જ્યારે શિક્ષકે કહ્યું કે “મોલા ! એક દિવસના શિક્ષણ કાર્યનો આટલો મોટો બદલો યોગ્ય ન કહેવાય. મોલા, હું આને લાયક નથી.”

ઈમામ અ.સ. એ ફરમાવ્યું - “ના ! આવું નથી, તો જે કાંઈ મારા બાળકને આપ્યું છે તેના બદલામાં મેં આપેલી વસ્તુઓ તો કાંઈ નથી.”

(મનાકિબ-ભાગ-૪, પા. ૬૬)



શું તમે ક્યારેય પોતાના સંતાનોના શિક્ષક અને દીની મોઅલ્લિમને પાછા ફરીને જોયો પણ છે કે તે બિચારો કઈ પરિસ્થિતિમાં જીવન વિતાવે છે !!!

કરબલાના પ્રસંગનો બોધપાઠ

મોહરમ: રક્તનો તલવાર ઉપર વિજયનો મહીનો આવી ગયો છે. આ એ મહીનો છે જે જગતની બધીજ જાતીઓ અને દરેક વિચારસરણીના લોકોને એવો સંદેશો આપે છે કે જીવવું હોય તો આઝાદીથી જીવો - અત્યાચાર, જુલ્મ અને જોરજબરદસ્તી સામે કદીયે માથું મુંકાવશો નહીં અને અપમાનિત જીવન કદીયે સ્વીકારશો નહીં કેમકે અપમાનિત જીવન કરતાં માનપૂર્વકનું મૃત્યુ બહેતર છે.

એમાં કોઈ શંકાને સ્થાન નથી કે જો કરબલાનો પ્રસંગ ન બન્યો હોત અને હઝરત ઈમામ હુસૈન અ.સ. એ અત્યાચારને તાબે ન થવાનો આદર્શ પેશ ન કર્યો હોત તો આજે અત્યાચાર સામે અવાજ ઉઠાવવાની હિંમત કોઈનામાં ન હોત. કરબલાએ જગતના લોકોને એવી હિંમત પૂરી પાડી છે કે તેમની સંખ્યા ઓછી હોય તે છતાં મોટી સંખ્યા ધરાવતા અત્યાચારીઓ સામે તેઓ ટકરાઈ શકે છે અને જો ઈમાન બળવાન હોય અને અલ્લાહ ઉપર સંપૂર્ણ ભરોસો હોય તો આજના આધુનિક યુગના વિનાશકારી યુધ્ધ શસ્ત્રોને અસફળ બનાવીને પણ વિશ્વ યુદ્ધોમાં વિજય પ્રાપ્ત કરીને દરેક યુગના ચઝીદોના મોઢા કાળા કરી દઈ શકાય છે.

કરબલાના પ્રસંગ પછી ચઝીદ અને હુરમલાના નામોની સમાજમાં પ્રચલનમાંથી બાદબાકી થઈ ગઈ છે અને આ નામો અત્યાચાર, બર્બરતા અને નિષ્ફુરતાના પર્યાય બની ગયા છે. કરબલા પછી અન્ય અઈમ્મએ તાહેરીનના યુગોમાં પણ ચઝીદ અને



હુરમલાઓ જન્મતા રહ્યા છે અને આ સિલસિલો આજે પણ ચાલુ જ છે. પરંતુ એ પણ જુઠલાવી ન શકાય તેવી હકીકત છે કે આ ચઝીદો અને હુરમલાઓને પરાજિત કરવા માટે

દરેક યુગમાં હુસૈનિયતની વિચારસરણીના શિષ્યોનું અસ્તિત્વ રહ્યું જ છે. આજના યુગમાં પણ ચઝીદ અને હુરમલાઓ પોતપોતાની રીતે અસ્તિત્વ ધરાવે જ છે જે લોકો આજે પણ નિર્દોષો અને બેસહારા લોકોના રક્તની હોળી ઘણી જ નિર્દયતાપૂર્વક રમી રહ્યા છે. આજે ઈરાક-અફઘાનિસ્તાન અને પેલેસ્ટાઈનમાં નિર્દોષોનું લોહી રેડનાર બીજા કોઈ નહીં પણ આજના યુગના ચઝીદો અને હુરમલાઓ જ છે જેમને આજના મીડીયાની પરિભાષામાં અમેરીકા-ઈઝરાઈલીઓ અને સામ્રાજ્યવાદીઓ કહેવામાં અને સામે પક્ષે ઈમાનના જુસ્સાથી ભરપૂર પરંતુ સાધન સામગ્રી વિહોણા અને નિઃસહાય એવા પેલેસ્ટાઈનવાસીઓ ઈરાકીઓ અને અફઘાન લોકો છે જેઓ આ

યુગના ચઝીદો અને ચઝીદી સૈન્યનો અડગ રહીને સામનો કરી રહ્યા છે. કેમકે તેમની દ્રષ્ટિ સમક્ષ કરબલાનું દ્રષ્ટાંત છે અને કરબલા તો એ શાશ્વત તથ્ય છે જે દરેક યુગના અત્યાચારીઓ સામે એક ખુલ્લો પડકાર છે.

આત્મસમ્માન અને અહલેબૈત અ.સ.



કોઈ વ્યક્તિના આત્મસમ્માન અને તેની આખરૂનું સંરક્ષણ એક એવી બાબત છે જેની ઈસ્લામ અને અહલેબૈત અ.સ.એ ખુબ જ તાકીદ કરી છે.

કુરઆને મજીદમાં ખુદ અલ્લાહ એ પોતાના આ ગુણ 'અઝીઝ'નો ૯૨ વખત ઉલ્લેખ કર્યો છે. માન-સમ્માન ખુદાવન્ટે આલમ માટેના 'તકવા' (ખુદાથી ડરીને ચાલવું તે)માં અને તેની તદ્દન નિઃસ્વાર્થ બંદગીમાં સમાએલ હોય છે. અમીરુલ મોઅમેનીન અ.સ. ફરમાવે છે કે 'તકવા અને પરહેઝગારીથી વધારે પ્રિય મને બીજું કોઈ સમ્માન નથી' (નહજુલ બલાગાહ-હિકમત-૩૭૧) તેવી જ રીતે ઈમામ અ.સ. પોતાની એક મુનાજાતમાં ફરમાવે છે કે 'હે ખુદા, મારા માન-મરતબા માટે એટલું પુરતું છે કે હું તારો દાસ છું અને તું મારો પાલનહાર (માલિક) છે' (બિહાર-ભા. ૭૭- પા. ૪૦૦)

પોતાના આત્મસમ્માનનું રક્ષણ કરવું તે દરેક વ્યક્તિ માટે ખુબ મહત્વની બાબત છે અને તેના માટે દરેક મનુષ્યે હંમેશા સાવચેત રહેવું જોઈએ. આત્મસમ્માનના રક્ષણ કાજે નાના માં નાની બાબતો ઉપર પણ ધ્યાન દેવું જોઈએ. ઘણાં બધા કાર્યો એવા હોય છે



જેઆત્મસમ્માનને નષ્ટ કરી દઈને બદનામીના કુવામાં ઘડેલી દે છે.


એક વખત નખીયે કરીમ સ.અ.વ. એ પોતાના સાથીઓ (અસહાબ) ને ફરમાવ્યું કે “શું તમે લોકો મારી બચાત નહીં કરો ?” લોકોએ અરજ ગુજરી કે ‘હે અલ્લાહના રસૂલ સ.અ.વ. અમે આપના હાથ ઉપર બચાત કરવા માટે તૈયાર છીએ’ તે પછી આપ સ.અ.વ. એ ફરમાવ્યું કે “તો પછી તમે લોકો મારી સમક્ષ એવી પ્રતિજ્ઞા લો કે (મારા હાથે એવી બચાત કરો કે) કદી કોઈની પાસેથી કોઈપણ બાબતની યાચના નહીં કરો,” આ પ્રસંગ પછી પયગમ્બર સ.અ.વ.ના સાથીઓ હંમેશા કોઈ પાસેથી કાંઈ પણ બાબતની યાચના નહીં કરવાની તકેદારી રાખતા હતા એટલે સુધી કે તેઓ કોઈ સવારી ઉપર હોય અને ચાબુક નીચે પડી જાય તો પોતે જ સવારી ઉપરથી નીચે ઉતરીને તે ઉપાડી લેતા હતા પરંતુ બીજા કોઈને તે ઉપાડીને આપવાનું કહેતા નહોતા.

આપ સ.અ.વ.એ ફરમાવ્યું છે કે બીજાઓ પાસેથી યાચના કરીને માંગીને ગુજારો કરવો તેના કરતાં પોતે દોરડું લઈને જંગલમાં જઈને લાકડા વીણી લાવીને તેને વેચી તેનાથી ગુજારો કરવો તે બહેતર છે. (બિહાર ભા-૪૪, પા. ૧૩૯)

ઈમામ સાદિક અ.સ.એ ફરમાવ્યું છે કે ‘અમારા શીઆઓ કદી કોઈની પાસેથી કોઈ યાચના નથી કરતા, ભૂખથી મૃત્યુ સમિપ પહોંચી જાય તો પણ (બિહાર ભા-૯૬, પા. ૧૫૮)

(વધુ આવતા અંકે)





لَا تَكْفُرْ عَلَيَّ بِدَلِّ السُّمُوعِ دَمًا حَسِيرًا

منى يكتب لنا شرف زيارتك يا سادتي
فقد طال الانتظار...

હઝરત હુસૈન-બિન-અલી અ.સ.નો કયામ (સત્યતા કાજે વિરોધમાં ઉભા થઈ જવું.)

આપનો પ્રખ્યાત લકબ “સૈયદુશશોહદા” છે. આપનો જન્મ(વિલાદત) ત્રીજી શાઅબ્બાસી મોઅઝઝમ સને ચાર હિજરીના દિવસે મદીના મુનવ્વરા શહેરમાં થયો હતો.

આપનો ઉછેર નબુવતની છત્રછાયામાં, રિસાલતના ઘરમાં-જુદાજુદા મલાએકા અને વિદ્વતાની ખાણમાં થયો હતો.

આપ પણ પોતાના ભાઈ ઈમામ હસન અ.સ. સાથે સઘળા મૂળભૂત (બુન્યાદી) ફઝાઈલમાં શામેલ છે. એટલે કે આપ પણ ઈમામે હુદા-સૈયદા શાબાબે અહલલ જન્નાહમાંથી એક છે. આપની માતા એ બે માતા પૈકી એક માતા છે જેમના થકી રસૂલ સ.અ.વ.ની મુરિયત (વંશવેલો) બાકી છે. આપ જ એ ચાર વ્યક્તિઓ પૈકી એક છે જેમના થકી રસૂલે ઈસ્લામ સ.અ.વ.એ “નસારાએ નજરાન” સાથે ‘મુબાહિલા’ કર્યો. આપ જ પંજતને પાકની એક વ્યક્તિ છે જેમની શાનમાં ‘આયએ તત્હીર’ નાઝિલ થઈ છે. આપ અ.સ.એ રસૂલે અકરમ સ.અ.વ. સાથે છ વરસ વિતાવ્યાં હતાં અને આપની ઉપર એ સઘળી મુસીબતો પડી જે વફાતે રસૂલ

સ.અ.વ. પછી અહલેઝૈત અ.સ. ઉપર પડી હતી. એટલે સુધી કે આપના ભાઈ ઈમામ હસન અ.સ.ને ઝેર આપીને શહીદ કરી દેવામાં આવ્યા હતા અને આપે પોતાના જીવનમાં પોતાની મહાન માતા - મહાન પિતા અને પોતાના ભાઈના શોક વેઠવા પડ્યા હતા.

અને જ્યારે મુઆવિયા મૃત્યુ પામ્યો અને ચઝીદ તેનો ઉત્તરાધિકારી બન્યો અને તેણે બધા મુસલમાનોને પોતાની બચઅત માટે બોલાવ્યા તો કેટલાક લોકોએ તે નાલાયક યુવાન (ચઝીદ)ની બચઅત કરવાથી ઈન્કાર કરી દીધો. બચઅતથી ઈન્કાર કરવાવાળાઓમાં સૌથી મોખરે ઈમામ હુસૈન અ.સ. હતા અને તે સમયના શાસન સામે વિરોધ કરવાના આપની પાસે ત્રણ મહત્વના કારણો હતા.

(૧) ખિલાફતનો હક (અધિકાર) ચઝીદને પહોંચતો નહોતો અને તે ખિલાફતને લાયક પણ નહોતો.

(૨) ઈમામ હસન અ.સ.ની સંધિ (સુલેહનો લેખ)માં જે કરાર થયો હતો તે સમાપ્ત થઈ ગયો હતો કેમકે મુઆવિયા સાથે એવો કરાર થયો હતો કે મુઆવિયા પછી ખિલાફત ઈમામ હસન અ.સ. પાસે જ રહેશે અને આ દરમિયાન ઈમામ હસન અ.સ. સાથે કોઈ અનિચ્છનીય બનાવ બની ગયો હોય તો ખિલાફતનો અધિકાર આપના ભાઈ ઈમામ હુસૈન અ.સ.ને રહેશે. આમ મુઆવિયાને પોતાના પછી કોઈને પોતાનો ઉત્તરાધિકારી નિયુક્ત કરવાનો કોઈ હક્ક નહોતો.

એનો સ્પષ્ટ અર્થ એવો જ થાય કે મુઆવિયાના મૃત્યુની સાથે જ ઈમામ હુસૈન અ.સ. ખરેખર તો ખલીફા થઈ ગયાં હતા કેમકે આ સંધિ લેખ ઉપર મુઆવિયાએ પોતાની સહી કરી આપી જ હતી.



(વધુ આવતા અંકે)



આટ ગોત્રેરો

વહાલા બાળકો, અહીં આપેલ ચિત્ર દ્વારા કુરઆનની આયાત દર્શાવવામાં આવેલ છે, હવે તમે તેની અંદર સુંદર મજાના મનગમતા રંગ પૂરો, જેથી આખું ચિત્ર ખૂબ જ સુંદર લાગશે.

عَنِ النَّبِيِّ الْعَظِيمِ
إِسْمَ اللَّهِ الرَّحْمَنِ الرَّحِيمِ
عَمَّ يَتَسَاءَلُونَ



الطَّائِفَةُ الْبُخَارِيَّةُ

બુદ્ધિશાળી બાળક

મહુમ આયતુલ્લાહ સૈયદ મુહમ્મદ મહદી બેહરલ ઉલુમ રેહ. વિષે એવું કહેવાય છે કે આપ ઘણી વખત ઈમામે ઝમાના અજ.ની ઝિયારતના શરફથી મુશર્ફ થઈ ચુક્યા હતા. તેઓને બાળપણમાં મજલિસોમાં જવાનો ખૂબ શોખ હતો. એક દિવસ તેઓ એક મજલિસમાં બેઠા હતા, થોડીવાર પછી તેમણે ત્યાં જોયું કે કેટલાંક લોકો એક-બીજાની ચાડી-ચુગલી કરી રહ્યા હતા. આ જોઈને આપ રડતા રડતાં તે મજલિસમાંથી ઉભા થઈને બહાર નીકળી આવ્યા. લોકોએ તેમને પુછ્યું કેમ રડો છો ? મજલિસમાંથી ઉભા થઈને કેમ નીકળી આવ્યા ? એમણે કહ્યું : હું એવી મજલિસમાં કેવી રીતે બેસી શકું કે જ્યાં લોકો ખુલ્લેઆમ ગુનાહ કરતાં હોય અને ખુદાની આજ્ઞાનું ઉલ્લંઘન કરતાં હોય. પછી કહ્યું કે એક વખત પયગમ્બર સ.અ.વ.ના સાનિધ્યમાં એક વ્યક્તિ એક મોમિનની ચાડી-ચુગલી કરવા લાગ્યો ત્યારે એક બીજી વ્યક્તિએ તેને પકડીને ચુપ કરાવી દીધો. આવી રીતે એક મોમિનની આબરૂ તેની ગેરહાજરીમાં બચાવી લીધી. આ જોઈને નબીયે અકરમ સ.અ.વ.એ ફરમાવ્યું : **મન રદ અને અરઝા અખી હે - કના લહૂ હિજબા મિનનાર.** અર્થાત : જો કોઈ વ્યક્તિ પોતાના દીની ભાઈની આબરૂ બચાવવા માટે તેની ચાડી - ચુગલી કરવાવાળાને (તેમ કરતાં) અટકાવી દે તો જહન્નમની આગ અને તેની વચ્ચે આડશ આવી જશે.

(હિદાયત હાએ શનીદની-ભા-૨, પા. ૧૮૮)

દુનિયાના વિવિધ ભાગોમાં મોહર્રમ



મોહર્રમની ઉજવણી - કરબલા (ઈરાક)



મોહર્રમની ઉજવણી - કુમ (ઈરાન)



મોહર્રમની ઉજવણી - તેહરાન (ઈરાન)



મોહર્રમની ઉજવણી - અહવાઝ (ઈરાન)



મોહર્રમની ઉજવણી - સાઉથ આફ્રિકા



મોહર્રમની ઉજવણી - બાંગ્લાદેશ



મોહર્રમની ઉજવણી - બહેરીન



મોહર્રમની ઉજવણી - અમેરિકા



મોહર્રમની ઉજવણી - ચેન્નાઈ (ભારત)



મોહર્રમની ઉજવણી - હૈદરાબાદ (ભારત)



મોહર્રમની ઉજવણી - મુંબઈ (ભારત)



મોહર્રમની ઉજવણી - કારગીલ (ભારત)



મોહર્રમની ઉજવણી - લંડન



મોહર્રમની ઉજવણી - લેબનોન



મોહર્રમની ઉજવણી - શાંમ (શિરીયા)



મોહર્રમની ઉજવણી - યમન


નેઝી (સદ્કાર્ય)ની દિશામાં એક પગલું

હઝરત ઈમામ હુસૈન અ.સ. ફરમાવે છે કે ‘મારા માટે એ હકીકત નિઃશંક છે કે રસૂલે ખુદા સ.અ.વ. એ ફરમાવ્યું છે કે નમાઝ પછી સર્વશ્રેષ્ઠ કામ અગર જો તે ગુનાહનું કાર્ય ન હોય તો કોઈ મોમિનના મનને રાજી કરવું તે છે.’

એક દિવસ મેં એક ગુલામને જોયો જે પોતાના કુતરા સાથે બેસીને ભોજન લઈ રહ્યો હતો અને સાથે કુતરાને પણ ખવડાવી રહ્યો હતો, મેં તેને આવું કરવાનું કારણ પૂછ્યું તો તેણે કહ્યું કે હું ઈચ્છું છું કે “આ કુતરાને રાજી રાખું જેથી હું મારા મનને પણ પ્રસન્ન કરી શકું. મારો માલિક ચહુદી છે અને હું તેની ગુલામીમાંથી મુક્ત થવા માંગું છું.”

ઈમામ હુસૈન અ.સ. બસો દીનાર લઈને તેના માલિક પાસે ગયા જેથી તે ગુલામને ખરીદીને મુક્ત કરી દે. પરંતુ જ્યારે ચહુદીએ આપની ઈચ્છા જાણી ત્યારે કહ્યું કે ‘એવું હોય તો આ ગુલામ આપની સેવામાં અને આ બગીચો પણ તેની સાથે આપને આપું છું અને આ રકમ પણ પરત કરું છું.’





ઈમામ હુસૈન અ.સ. એ ફરમાવ્યું કે 'આ રકમ હું તને ભેટ આપું છું' ચહુદીએ કહ્યું 'હું આપની બક્ષીસ સ્વીકારૂં છું અને તે મારી તરફથી આ ગુલામને આપી દઉં છું.' ઈમામ હુસૈન અ.સ. એ કહ્યું : હું આ ગુલામને મુક્ત (આઝાદ) કરી દઉં છું અને આ બગીચો પણ તેને આપું છું.

ચહુદીની સ્ત્રી જે આ સદ્કાર્યનો પ્રસંગ જોઈ રહી હતી તે મુસલમાન થઈ ગઈ અને પોતાના પતિને કહ્યું 'હું મારી મહેર તને આપી દઉં છું' આ સાંભળીને તે ચહુદી પણ મુસલમાન થઈ ગયો અને પોતાનું મકાન પોતાની પત્નીને આપી દીધું.

તમે જોયું । નેકી (સદ્કાર્ય)ની દિશામાં ભરેલું એક પગલું કેટલું મહાન સાબિત થયું. એક ગુલામ આઝાદ થઈ ગયો એક દરિદ્ર - ધનવાન બની ગયો એક કુટુંબ મુસલમાન થઈ ગયું. એક પતિ-પત્ની, એક બીજાના ગાઢ મિત્રો બની ગયા, એક સ્ત્રીને ઘરના સ્વરૂપે માલિકીપણાની ભેટ મળી ગઈ.

(મનાકિબ-ભા-૪, પા. ૭૫)

કેટલું સારું પગલું હતું !!! શું તમે પણ કદી કોઈ સદ્કાર્યનું પગલું ભર્યું છે ???




ખાળકોની ડાયરી


વહાલા બાળકો, આ પાનું તમારું રહેશે. તમે કોઈ ધાર્મિક વાર્તા,
કાવ્ય પંક્તિ, ચિત્ર કે દુયકો વિગેરે મોકલશો. જેથી તમારું
પોતાનું આ પાનું ભર્યું ભર્યું રહે !
સાથે આપનું નામ, સરનામું, ઉંમર લખવાનું ભૂલતા નહીં !




ફાતેમા અબ્બાસઅલી વેલાણી (ભાવનગર)



સકીના સબ્બીરઅલી (રાજુલા સીટી)




પંજવાણી નરજીસખાતુન એ. (રાજુલા સીટી)



ભીમાણી સિબ્તૈન હુસૈન એચ. (અમરેલી)



જામાણી મિસમરઝા મોહમ્મદ હેદર (સુરત)



નૂરાની નરજીસ પરવેઝઅલી (અમદાવાદ)

પ્રશ્ન અને ઉત્તર દેંડાણમાં

પ્રશ્ન : અલ્લાહના નેક બંદાઓ કેમ મુસીબતોમાં સપડાએલા રહે છે ? અને ગુનાહગારો અને અપરાધીઓ એશ-આરામથી રહે છે ?

જવાબ : કેમકે ખુદાવંદે આલમ પોતાના નેક બંદાઓ અને અવલિયાઓને ચાહે છે તેથી તેમનાથી કોઈ અયોગ્ય કાર્ય થઈ જાય તો તરત જ તેની સજા આપી દે છે જેથી કરીને તે સુધરી જાય અને ખુદાની ચાદથી ગાફેલ ન થઈ જાય. કુરઆનમાં ફરમાવવામાં આવ્યું છે કે જો પયગમ્બર પણ કોઈ એવી વાત કહી દે જે અમે કહી નથી તો હું મારી કુદરતથી તેમની પાસેથી તેનો જવાબ માંગીશ. (તેની શિક્ષા તેમને થશે) સૂરએ હા-કા-આયત ૪૪-૪૫) તેવી રીતે જ મોમિન પણ કોઈ ખોટું કાર્ય કરે છે તો થોડાક દિવસોમાં જ તેની સજા તેને મળી જાય છે. પરંતુ અયોગ્ય (નાલાયક) માણસો કોઈ ગુનાહ કે ખોટું કાર્ય કરે છે તો ખુદાવંદે આલમ તેને મુદત (સમયગાળો) આપે છે અને જ્યારે તે મુદત પૂરી થઈ જાય છે (અને આ દરમિયાન તે સુધરી જતો નથી અને તોબા નથી કરી લેતો તો) ખુદાવંદે આલમ તેમને નષ્ટ કરી દે છે અને એવી રીતે જો તેમના સુધરવાની કોઈ આશા રહેતી નથી તો તેમનો હિસાબ ક્યામતના દિવસ ઉપર છોડી દેવામાં આવે છે જેથી કરીને તેમના ગુનાહોનો પ્યાલો ભરાઈ જાય. (સૂરએ કહફ-આ-૫૯, સૂરએ આલે ઈમરાન-આ-૧૦૮)

દા.ત. : જો તમારા ચશ્માના કાચ ઉપર ચા નું ટીપું પડી જાય તો આપ તેને તરત જ સાફ કરી દેશો પરંતુ જો આ ચાનું ટીપું આપના વસ્ત્રો ઉપર પડી જાય તો આપ એને એમને એમ રહેવા દો છો કે ઘરે જઈને કપડાં બદલી લઈશું અને બીજા કપડાં સાથે તે વસ્ત્રને પણ ઘોઈ નાંખવામાં આવે છે. પરંતુ જો આ ચાનું ટીપું કારપેટ ઉપર પડી જાય તો આપ તેને તરત જ કે બીજા દિવસે પણ ધોતા નથી અને જ્યારે કારપેટ ધોવાનો વખત આવે ત્યારે જ આ ચાના ટીપાને ઘોઈને સાફ થઈ જવા માટે રહેવા જ દેવામાં આવે છે.

ખુદાવંદે આલમ પણ દરેક વ્યક્તિ સાથે તેના અંતર આત્માની સ્વચ્છતા અને અંધકારને લક્ષમાં લઈને તેની સાથે વ્યવહાર કરે છે. જો ચારિત્ર્યનું વસ્ત્ર સાફ હોય છે તો તરત જ તેને શિક્ષા કરીને તેના ચારિત્રના વસ્ત્ર પરથી ડાઘને દુર કરી દે છે પરંતુ જો ચારિત્રનું વસ્ત્ર વધારે ગંદુ હોય તો તેને શિક્ષા કરવામાં મુદત લગાડી દે છે.

સાથે આપનું નામ, સરનામું, ઉંમર લખવાનું ભૂલતા નહીં !

નકુવી અલીનવાજ
હાજી નાજી બોર્ડિંગ, ભાવનગર.

લાખાણી જૈનઅલી આર.
ગામ વરતેજ.

દેવજાણી સાબીર, દેવજાણી અલી,
દેવજાણી રીજવાના રફીકઅલી
નાગલપૂર, તા. અંજાર, જી. કચ્છ.

સાદાત કોલોની, રહેમતપાર્ક, મહુવા.

કાણોદર ખાતે અઝાદરીનો ભવ્ય પ્રોગ્રામ

શીયા ઇસ્નાઅશરી મોમીન જમાત - કાણોદરના પ્રમુખ જ.મહંમદહુસેન વી. કડીવાલ તેમની એક યાદીમાં જણાવે છે કે, જમાતની સામાન્ય સભાએ હર વર્ષે કાણોદર ખાતે થતો અઝાદરીનો ચાર દિવસનો કાર્યક્રમ હિ.સ. ૧૪૩૩માં માહે સફરની ૨૨ થી ૨૫ તારીખ સુધી થશે તેવું નક્કી કરેલ છે. અઝાદારાને હ.ઈમામ હુસૈન (અ.સ.) અને આશીકાને એહલેબૈત (અ.સ.) આ પ્રોગ્રામની નોંધ લે અને વધુમાં વધુ અઝાદાર ભાઈ બહેનો શિરકત કરે તેવી વિનંતી છે.

"હાદી" માસિકના મેમ્બર બનવા માટે સંપર્ક કરો :

અમદાવાદ	:	(૧) શબ્બીરભાઈ નુરાની ફોન : ૯૩૭૬૧ ૬૮૩૦૬ (૨) મોલાના ઝફરુલ હસન ફોન : ૯૩૨૭૫ ૩૬૬૩૮ (૩) ઝાકીરભાઈ મોમીન ફોન : ૯૩૨૭૦ ૪૧૩૧૪
ભાવનગર	:	મુસ્તાકભાઈ વિરાણી ફોન : ૯૮૨૪૫ ૩૮૧૧૪
મહુવા	:	(૧) અબ્બાસભાઈ મિઠાણી એગ્ર માર્ટ ફોન : ૯૮૨૪૪ ૯૬૯૪૨ (૨) ભંભેરા મોહમ્મદ હુસૈન જફરઅલી ફોન : ૯૪૨૮૧૨૩૨૩૩
કાણોદર	:	નોશાદભાઈ, જફરી ચેનલ ફોન : ૯૯૯૮૭ ૭૩૬૧૧
ભરૂચ	:	જાવેદભાઈ ડોસાણી
સેલવાસા	:	ગુલામ અબ્બાસભાઈ દેવજાણી ફોન: ૯૮૨૫૯ ૯૯૯૭૮
ઘોળકા	:	કમરઅલીભાઈ મોમીન
ડેડીયાપાડા	:	રિઝવાનહુસૈન અમીરઅલી રાજાણી ફોન : ૯૪૨૭૧ ૭૫૨૩૧
તળાજા	:	મોહસીન અલી જી.ભૂરાણી ફોન : ૯૯૧૩૬૦૭૧૧૦
રાજૂલા	:	મોલાના હસન મહદી ફોન : ૯૯૦૪૧૪૬૧૧૦
સિહોર	:	હસનઅલી વજીરઅલી વસાયા ફોન : ૯૮૭૯૯૬૯૮૬૮
મુંબઈ	:	અલઈમાન બુક સેન્ટર (પાલાગલી) ફોન : ૯૮૧૯૦૧૦૨૨૮

ટુરીંગ એજન્ટ : શબ્બીરઅલી હસનઅલી પ્રમાણી ફોન : ૯૪૨૬૪ ૬૧૪૯૨

નોંધ : સભ્ય તથા એજન્ટ મિત્રોને નમ્ર અરજ છે કે નવા વર્ષનું લવાજમ મોકલી આપવા વિનંતી.



HADI MASIK

: Publishers :

Hauza-e-Ilmiyah Imam Khomani (R.A.)

Goldenpark, Vatva, Ahmedabad. (Guj.) INDIA - 382440.
Ph. : 079 - 25892786, +91-94266 78614, +91-94266 78612

E-mail : hadimasik@yahoo.com

Website : www.hadikids.org

Printed by : PRINTWELL PRINTERS, Ahmedabad. (M) 9898001474

